


रिश्वत में थानाधिकारी ने आईफोन और रीडर ने पन्द्रह हजार रुपये मांगे

थानाधिकारी और रीडर को रिश्वत लेते भ्रष्टाचार निरोधक ब्यूरो ने गिरफ्तार किया

जयपुर/कोटपुतली, (निसं)।जिलेमें भ्रष्टाचार निरोधक ब्यूरो (एसीबी) की कार्रवाई निरन्तर जारी है। उल्लेखनीय है कि एसीबी ने विगत दिनों कोटपूतली एसडीएम कार्यालय में कार्यरत एनएचआई भूमि अर्वापित शाखा के संचिदा लेखाकार ओमप्रकाश मीणा को 17 हजार रूपयों की रिश्वत लेते रंगे हाथों गिरफ्तार किया था। वहीं भ्रष्टाचार निरोधक ब्यूरो (एसीबी) ने शनिवार को जयपुर ग्रामीण टीम ने कोटपूतली-बहरोड़ में कार्रवाई करते हुये पुलिस थाना (सदर) बहरोड़ जिला कोटपूतली-बहरोड़ के (पुलिस उपनिरीक्षक) थानाधिकारी राजेश कुमार एवं पुलिस कांस्टेबल अजीत सिंह को परिवादी से आई-फोन का पैकेट रिश्वत के रूप में लेते गिरफ्तार किया है।

भ्रष्टाचार निरोधक ब्यूरो पुलिस महानिदेशक डॉ. रवि प्रकाश मेहरड़ा ने बताया कि एसीबी की जयपुर ग्रामीण टीम ने परिवादी ने शिकायत दी कि पुलिस थाना सदर बहरोड़ पर दर्ज प्रकरण में मदद करने एवं आरोपी



आरोपी एसएचओ राजेश कुमार यादव व कांस्टेबल अजीत सिंह।



का सत्यापन कर ट्रेप की कार्रवाई करते हुए थानाधिकारी (पुलिस उपनिरीक्षक) राजेश कुमार और कांस्टेबल अजीत सिंह को एक आई-फोन को पैकेट रिश्वत के रूप में लेते गिरफ्तार किया गया है। उल्लेखनीय है कि कार्रवाई के दौरान कांस्टेबल सुनील सिहाग के नेतृत्व में शिकायत

- दर्ज प्रकरण में मदद करने एवं मुल्जिम नहीं बनाने की धमकी देकर आई फोन दिलवाने एवं कानि. द्वारा 15 हजार रूपयों की रिश्वत राशि मांगी थी
- कार्रवाई के दौरान कानि. अजीत सिंह द्वारा परिवादी से रिश्वत की राशि के रूप में मांगे गये 15 हजार रूपये बाद में लेने के लिये कहा, इसलिये रिश्वत राशि का आदान-प्रदान नहीं हो सका

राशि के रूप में मांगे गये पन्द्रह हजार रुपये बाद में लेने के लिये कहा। इसलिये रिश्वत राशि का आदान-प्रदान नहीं हो सका। एसीबी की कार्रवाई से सदर थाने में हड़कम्प मच गया। बड़ी संख्या में पुलिसकर्मी अपना फोन बंद कर मौके से फरार हो गये। इसमें तीन दिन पहले भी एबीसी ने कार्रवाई का प्रयास किया था लेकिन एसएचओ के रीडर के रूप में कार्यरत कानि. अजीत सिंह रिश्वत नहीं ले पाया था। मामले में एसीबी की टीम एसएचओ व रीडर के घर पर भी जांच कर रही है। कार्रवाई के दौरान

मुख्यमंत्री ने गिराज जी के दर्शन किए

भरतपुर, (निसं)। मुख्यमंत्री भजनलाल शर्मा शुक्रवार की देर सायं ब्रज के लोकदेवता एवं आस्था से भरपूर श्री गिरांज जी महाराज, पूंछरी का लौटा, श्रीनाथ जी महाराज एवं मुखारबिंद दर्शन करने आए, जहां रात्रि को विश्राम कर सुबह श्री नाथ मन्दिर कर मंगला आरती में शामिल हुए। गाय को हरा चारा, बन्दरों को फल व चना खिलाया तथा पक्षियों को परिण्डे लगा कर चुगना डाला। जिसके बाद श्रीनाथ जी मन्दिर एवं मुखारबिंद मन्दिर पहुंच कर दुग्धाभिषेक किया। दोनों मन्दिरों में पण्डितों के द्वारा मंत्रोच्चारण और पंचामृत से अभिषेक कराया। सीएम शर्मा ने गिरांज जी महाराज, पूंछरी का लौटा व श्री नाथ जी महाराज के दर्शन एवं पूजा-अर्चना करने के बाद देश व प्रदेश की खुशहाली की कामना की। साथ ही गिरांज जी महाराज एवं इन्द्रदेव से बरसात की प्रार्थना की। सीएम शर्मा की अगवानी गृह राज्यमंत्री जवाहर सिंह बेदम, पूर्व सांसद व भरतपुर लोकसभा के भाजपा प्रत्याशी रामस्वरूप कोली, प्रदेश मंत्री भानूप्रताप सिंह राजावत, भाजपा जिलाध्यक्ष मनोज भारद्वाज, जिला महामंत्री मोहन राहड़, पूर्व जिलाध्यक्ष सतेन्द्र गोयल, उद्योगपति यश अग्रवाल, गौरव बंसल छोटू, उद्योगपति निरपेक्ष गुप्ता कुम्हरे वाले आदि ने अगवानी की।

डॉ. संजय धनखड़ के खिलाफ एफआईआर दर्ज

डॉ. संजय धनखड़ के किडनी कांड को लेकर बड़ा एक्शन

झुंझुनूं, (निसं)। डॉ. संजय धनखड़ के किडनी कांड को लेकर बड़ा एक्शन हुआ है। जिला कलेक्टर चिन्मयी गोपाल के निर्देश पर सीएमएचओ डॉ. राजकुमार डांगी द्वारा गठित की गई चिकित्सकों की टीम की जांच रिपोर्ट आने के बाद आखिरकार पीड़ित महिला ईद बाने के पर्चा बयान के आधार पर कोतवाली थाने में डॉ. संजय धनखड़ के खिलाफ इलाज में लापरवाही बरतने के आरोपों के साथ एफआईआर दर्ज हो गई है।

एसपी राजर्षि राज वर्मा ने बताया कि पहले दिन से झुंझुनूं पुलिस इस मामले को गंभीरता के साथ ले रही है। मेडिकल बोर्ड की जांच रिपोर्ट में डॉ. संजय धनखड़ की मेडिकल नेगलिजेंस सामने आई है। इसके बाद कोतवाली में एफआईआर दर्ज हो गई है। उन्होंने बताया कि मामले की जांच शहर कोतवाल पवन चौबे की सौंपी गई है। इस मामले में सभी तथ्यों पर अनुसंधान होगा। किडनी के गायब होने की बात हो या फिर इलाज में लापरवाही के तथ्य हो, सभी अनुसंधान में शामिल होंगे। जल्द ही अस्पताल के सीसीटीवी फुटेज जब्त किए जाएंगे, इसके अलावा गवाहों के बयान होंगे। मामले में डॉ. संजय धनखड़ के अलावा कोई और भी दोषी मिलता है तो उसके

- सी.सी.टी.वी. कैमरों की जांच होगी, गवाहों के बयान लिए जाएंगे : एस.पी.
- ‘धनखड़ के अलावा कोई और भी दोषी मिलता है तो उसके खिलाफ भी पुलिस कार्रवाई करेगी।

खिलाफ भी पुलिस कार्रवाई करेगी। जानकारी के अनुसार इस मामले में जिला कलेक्टर चिन्मयी गोपाल भी सख्त नजर आ रही है। प्रकरण की गंभीरता को देखते हुए जिला कलेक्टर चिन्मयी गोपाल ने भी गलत ऑपरेशन करने वाले डॉ. संजय धनखड़ का राजस्थान मेडिकल कॉसिल से रजिस्ट्रेशन निरस्त करने के लिए चिकित्सा विभाग को पत्र लिखा है, जिसके बाद डॉ. धनखड़ प्रेक्टिस नहीं कर पाएंगे। डॉ. धनखड़ के खिलाफ लापरवाही का कोई शह पहला मामला नहीं है। लगातार डॉ. धनखड़ के खिलाफ लापरवाही के आरोप लगते रहते हैं।

21 लाख के गबन का आरोपी कैशियर गिरफ्तार

अजमेर, (कासं)। अजमेर संभाग के नवागठित केकड़ी जिले में 21 लाख रुपए का गबन करने वाले बैंक कैशियर को केकड़ी शहर थाना पुलिस ने गिरफ्तार कर लिया है। पुलिस ने आरोपी कैशियर को शनिवार को न्यायालय में पेश कर 7 दिन की पुलिस रिमांड पर लिया है। केकड़ी शहर थानाधिकारी धोलाचाम ने बताया कि जयपुर रोड स्थित पंजाब नेशनल बैंक के प्रबंधक रामबाबू कुमावत ने गत 11 अप्रेल को सिटी थाना पुलिस में रिपोर्ट दर्ज कराई कि 9 अप्रेल को बैंक कैशियर सोनू धामुनिया समय पर बैंक नहीं पहुंचे। धामुनिया के मोबाइल पर कॉल किया तो फोन स्विच ऑफ मिला। अन्य बैंक कर्मचारी ने धामुनिया के घर जाकर पता किया, लेकिन वह वहां भी नहीं मिला। धामुनिया की ऑफिस

- पुलिस ने आरोपी कैशियर को न्यायालय में पेश कर रिमांड पर लिया

दराज व दूसरी अलमारी खोलने पर उसमें कैश की चाबियां प्राप्त हुई। इस संबंध में बैंक के उच्चाधिकारियों को अवगत करवाया तथा उनके निर्देश पर अन्य कर्मचारियों की मौजूदगी में तिजोरी खोल कर देखी तो उसमें 21 लाख 29 हजार 961 रुपए 46 पैसे की राशि कम मिली। पुलिस ने बैंक प्रबंधक कुमावत की रिपोर्ट पर मुकदमा दर्ज कर जांच शुरू की। अनुसंधान में जुटी पुलिस ने सोनू धामुनिया को गिरफ्तार कर न्यायालय में पेश किया। जहां से उसे 7 दिन के पुलिस रिमांड पर सौंप दिया गया।

जंगल में लगी आग, 300 से ज्यादा पेड़ झुलसे

बज्जू, (निसं)। उपखंड क्षेत्र में आग की घटनाओं पर विराम नहीं लग रहा है। शुक्रवार को बोकमपुर के पास वन क्षेत्र में आग लग गई। बोकमपुर की रोही में इंदिरा गांधी मुख्य नहर की 1058 आरडी पर आग लगने से करीब 300 से ज्यादा पेड़ झुलस गए। जानकारी के अनुसार बज्जू कस्बे से करीब 40 किलोमीटर दूर आरडी 1056 से 1058 के बीच दोपहर करीब तीन बजे वन क्षेत्र में अचानक आग लग गई। आग से कीकर, सफेदा सहित अन्य प्रजाति के 300 पेड़ झुलस गए। इस दौरान क्षेत्रीय वन अधिकारी सुरेन्द्रपाल मीणा, ग्रामीण रघुवीरसिंह, देवीसिंह भाटी, पर्वतसिंह, पदमराम सहित ग्रामीण के अलावा वन विभाग के कविगज, राजकुमार, किशोर सिंह, भंवरराम, चेतनराम, उम्मेद खॉ,

- आग से कीकर, सफेदा सहित अन्य प्रजाति के पेड़ झुलसे



राजस्थान भाजपा के पूर्व प्रदेशाध्यक्ष डॉ. सतीश पूर्निया ने शनिवार को हाड़ौती प्रवास पर कोटा पहुंचकर भाजपा के वरिष्ठ नेता सत्यभान सिंह दहू के निधन और भाजपा युवा मोर्चा के ज़िलाध्यक्ष युधिष्ठिर खटाना के पिता सत्यनारायण खटाना के निधन पर शोक संवेदना व्यक्त की और परिवारजनों को ढांडस बंधाया।

कार सवार युवक का बोलेरो में आए लोगों ने अपहरण किया

मारपीट कर कार, मोबाइल, नगदी, सोने की अंगूठी छीनने का आरोप

सादुलपुर, (निसं)। कार के सामने बोलेरो जीप लगाकर युवक का अपहरण करने तथा कार को छीन कर ले जाने एवं बंधक बनाकर मारपीट करने और ढाई हजार रुपए नगद, एक सोने की अंगूठी छीनकर ले जाने के आरोप में पुलिस ने मामला दर्ज किया है। थाना अधिकारी पुष्पेंद्र सिंह झाड़िया ने बताया कि विजेंद्र सिंह जाट उम्र 27 साल निवासी थान मरुई ने मामला दर्ज करवाकर बताया कि 30 मई को वह तथा उसकी बुआ का लड़का सोनू शाम को कार लेकर एन.एच. 52 पर खिचिंग घुल पर रहाने गए थे। वहां से नहाकर वापस अपनी कार के पास आए

तो उनकी कार के पीछे एक बोलेरो जीप खड़ी थी। जिसमें संजय पूर्निया निवासी बैरासर बड़ा, मनोज कुमार, सुरेंद्र कुमार गोस्वामी निवासी राजगढ़ एवं दो-तीन अन्य व्यक्ति बैठे थे। उसने संजय को कहा कि उसे गाड़ी निकालनी है। आप बोलेरो जीप को थोड़ी पीछे कर लो तब संजय ने कहा कि गाड़ी नहीं हटेगी पैदल ही यहां से भाग जाओ। उसके बाद जैसे तैसे करके अपनी कार को निकालकर वहां से रवाना होकर करीब रात्रि 11.30 बजे भगत सिंह होटल पर खाना पैक करवाकर वापस कार के पास आए तो वहीं बोलेरो जीप में सवार लोग आ गए। लेकिन वे खाना लेकर कार में सवार होकर रवाना

हो गए। बोलेरो में सवार लोग उनका पीछा करने लगे तथा बोलेरो जीप से से उनकी कार को रोकने का प्रयास करने लगे। इसी बीच उन्होंने पुलिस को भी सूचना दे दी। घबराकर बचाव के लिए कार को एक गली में घुसा दिया। बोलेरो में सवार लोगों ने उनकी कार को रोक लिया तथा उसे वह सोनू को कार से नीचे उतार लिया तथा दोनों के मोबाइल फोन तथा कार की चाबी संजय ने छीन ली। मारपीट कर बोलेरो गाड़ी में जबरदस्ती उसे डाल लिया। तब तक सोनू मौका पाकर डर के मारे वहां से भाग गया तथा उसे मारपीट करते हुए सुरेंद्र कुमार गोस्वामी के घर ले गए।

वहां से गाड़ी को एक व्यक्ति हाईवे की तरफ लेकर चला गया। उसे कर्मरे में रस्सी से बांध दिया। उसके बाद सभी लोगों ने उसके साथ मारपीट की। उसकी जेब से ढाई हजार रुपए नगद तथा हाथ में पहनी हुई एक सोने की अंगूठी छीन ली। कुछ समय बाद सभी ने उसे पुनः गाड़ी में डाल लिया। तथा हाईवे की तरफ मारपीट करते हुए लेकर गए, लेकिन हाइवे पर को पुलिस की गाड़ी की बत्ती जलती हुई आती दिखाई दी तो उसे वही पटक कर बोलेरो गाड़ी लेकर भाग गए। आरोपी सुरेंद्र गोस्वामी की मोटरसाइकिल स्टार्ट नहीं हुई, जिसके कारण पुलिस ने उसे पकड़ लिया।

गैंगरेप का आरोपी गिरफ्तार

अजमेर, (कासं)। अजमेर में 11वीं की छात्रा से गैंगरेप के एक आरोपी को क्रिश्चनयनगं थाना पुलिस ने गिरफ्तार किया। वहीं एक नाबालिग भी डिटेन किया है। पुलिस मामले की जांच में जुटी है। पीड़िता के पिता ने मुख्य आरोपी सहित 6 जनों पर बेटी को अपने जाल में फंसाकर ब्लैकमेल कर रेप करने और अश्लील फोटो से 5 लाख रुपए हड़पने का आरोप लगाया था। गिरफ्तार आरोपी इरफान पुत्र इब्राहिम (19) है। पिता ने शिकायत में बताया कि अक्टूबर 2023 में उसकी बेटी की कॉविंग सेंटर पर एक लड़की से दोस्ती हुई थी। क्रिश्चनयन गं थाना पुलिस ने गैंगरेप सहित बिभिन्न धाराओं में मुकदमा दर्ज किया।

खेतों में दो व्यक्तियों के शव मिले, जांच शुरू

पुलिस टीम ने मौका-मुआयना किया, शवों की नहीं हुई पहचान

खेतड़ी, (निसं)। पंचेरीकलां थाना क्षेत्र के नावता के पास खेतों में शनिवार को दो व्यक्तियों के शव मिलने से सनसनी फैल गई। घटना की सूचना पर पुलिस मौके पर पहुंची तथा शवों की कपड़े पहने हुए थे। इसके अलावा दोनों के शव एक-दो दिन पुराना होने के कारण उसमें काफी बदबू भी आ रही है। इस दौरान आसपास के लोगों से पूछताछ की तो उसकी पहचान में बताया कि शव के पास हरियाणा सीमा स्थित खेतों में दो व्यक्तियों का शव मिलने की सूचना मिलने पर मौके पर पहुंचे। घटनास्थल

का मौका मुआयना करने पर सामने आया कि शव एक-दो दिन पुराने लग रहे हैं तथा उसकी वद वेष्टभूषा से साधु होने की बात सामने आई है। मृतक व्यक्तियों के शरीर पर साधुओं के अनुसार कम ही कपड़े पहने हुए थे। इसके अलावा दोनों के शव एक-दो दिन पुराना होने के कारण उसमें काफी बदबू भी आ रही है। इस दौरान आसपास के लोगों से पूछताछ की तो उसकी पहचान में बताया कि शव के पास हरियाणा सीमा स्थित खेतों में दो व्यक्तियों का शव मिलने की सूचना मिलने पर मौके पर पहुंचे। घटनास्थल

का मौका मुआयना करने पर सामने आया कि शव एक-दो दिन पुराने लग रहे हैं तथा उसकी वद वेष्टभूषा से साधु होने की बात सामने आई है। मृतक व्यक्तियों के शरीर पर साधुओं के अनुसार कम ही कपड़े पहने हुए थे। इसके अलावा दोनों के शव एक-दो दिन पुराना होने के कारण उसमें काफी बदबू भी आ रही है। इस दौरान आसपास के लोगों से पूछताछ की तो उसकी पहचान में बताया कि शव के पास हरियाणा सीमा स्थित खेतों में दो व्यक्तियों का शव मिलने की सूचना मिलने पर मौके पर पहुंचे। घटनास्थल

गुढ़ा में लू से एक व्यक्ति की मौत

सांभरझील, (निसं)। गुढ़ा में घर के मुखिया की भीषण गर्मी से मौत होने का जानकारी सामने आई है। मृतक का परिवार बीपीएल में चयनित है। मृतक महेंद्र एक लवणयी ईकाई में नमक का कार्य करता था। बताया जा रहा है कि तेज गर्मी के कारण अचानक तबीयत बिगड़ गई। जिसको कुचमान उप जिला चिकित्सालय में ले जाया गया। वहां पर प्राथमिक उपचार के बाद जयपुर रेफर कर दिया। उप जिला चिकित्सालय की रिपोर्ट के अनुसार चिकित्सा अधिकारी ने मरीज को गर्मी और लू ताप से बीमार होना बताया। परिवारजन उसे जयपुर सवाई मानसिंह अस्पताल ले गए जहां गुरुवार रात को साढ़े आठ बजे उसने दम तोड़ दिया। मृतक के परिवार में बेटे के अलावा सात बच्चे हैं। बड़े बेटे जयचंद वर्मा ने बताया कि हम अभी तीन भाई और तीन बहने हैं। सत्रह वर्ष का एक छोटा भाई करीब दस साल पहले बीमारी से ग्रसित होकर मर गया था। तब से गरीबी में जीवन कट रहा है। मजदूर का लवण श्रमिक कार्ड बना हुआ है। आर्थिक रूप से कमजोर परिवार है सरकार से विभिन्न योजनाओं से जोड़ने तथा आर्थिक सहायता प्रदान करने की मांग की है।

जोधपुर में गर्मी का सितम जारी

जोधपुर, (कासं)। नौतपा का आठवां दिन भी जोधपुर के लोगों को गर्मी से परेशान कर रहा है। शनिवार को पारा 41 डिग्री तक पहुंच चुका है। धीरे-धीरे तापमान नीचे आने से लोगों को रात के समय थोड़ी सी राहत मिली है। हालांकि मौजूद विभाग जून महीने में एक बार फिर से गर्मी के तेवर तेज होने का अनुमान बता रहा है। दूसरी तरफ जोधपुर के कई क्षेत्र पानी की किल्लत से जूझ रहे हैं। जोधपुर की पॉश कॉलोनियां, शहर के आस-पास के क्षेत्र व ग्रामीण क्षेत्र पेयजल के लिए परेशान रहे हैं। प्रशासन द्वारा टैंकर से सप्लाई की जा रही है लेकिन बावजूद इसके यह सप्लाई नाकाफी ही साबित हो रही है। जोधपुर शहर में भी कई कॉलोनियां ऐसी हैं जहां लोगों को पीने के पानी की किल्लत का सामना करना पड़ रहा है।

चूरू में आई तेज आंधी से खेतों में सोलर प्लेट व टीनशेड उड़े

निकटवर्ती गांव खासोली में ओलावृष्टि भी हुई, मौसम ठंडा हुआ

चूरू, (कासं)। चूरू में शनिवार को मौसम का मिजाज अचानक बदल गया। दोपहर बाद आसमान में बादल छा गये। दोपहर करीब तीन बजे आई तेज आंधी के बाद जनजीवन अस्त-व्यस्त हो गया। इसी के साथ निकटवर्ती गांव खासोली में ओलावृष्टि भी हुई। इसके बाद मौसम कुछ ठंडा हो गया। लोगों को प्रचण्ड गर्मी से कुछ राहत जरूर मिली। तीन दिन पहले जहां दोपहर को गर्मी का तापमान 47 डिग्री के पास पहुंच गया था। वहीं शनिवार को गर्मी का पारा 43.4 डिग्री सेल्सियस रहा। इससे पहले शुक्रवार रात्रि को भी मौसम का मिजाज अचानक बदल गया। रात्रि को आंधी के बाद हल्की बारिश हुई, जिससे मौसम ठंडा हो गया। शनिवार दोपहर आई तेज आंधी के कारण राजगढ़ रोड पर स्थित मोहनलाल त्रिवेदी के फार्म हाउस पर टीनशेड उड़ गया। जिससे टीनशेड के अंदर कटों में रखे गेहूं, सरसों और मेथी खराब हो गई। फार्म हाउस के मालिक मोहनलाल त्रिवेदी ने बताया कि आंधी से लाखों रुपए का नुकसान हो गया। इसी तरह ग्राम खासोली के खेतों में



चूरू में आंधी तेज आंधी से ग्रामीण अंचल में लगी सोलर प्लेटें उड़ गईं।

भी आंधी से सोलर प्लेटें और पेड़ सहित तारबंदी टूट गई, जिससे किसानों को भारी नुकसान हो गया। इस सीजन की पहली

बार आंधी आंधी के बाद लोगों को भीषण गर्मी व लू से राहत मिली। दिन में भी आसमान में बादलों की आवाजही होने

से तेज धूप का असर कम दिखाई दिया। जिससे लोगों को परेशानी का सामना नहीं करना पड़ा।

आंधी के साथ बारिश हुई

सादुलपुर, (निसं)। सादुलपुर उपखण्ड के शहरी एवं ग्रामीण क्षेत्र में शनिवार को पश्चिमी विक्षोभ के असर से धूल भरी आंधी के साथ हल्की बारिश तो कहीं बरसात के साथ ओले गिरे। कहीं-कहीं बरसात से 50 डिग्री के आसपास पहुंचे तापमान के कारण लू व भीषण गर्मी से लोगों को कुछ राहत मिली है। हालांकि तेज गर्मी के कारण लोगों के साथ-साथ जानवरों का भी बुरा हाल हो गया। सादुलपुर के जनाऊ खारी गांव निवासी मनीष कुमार पूर्निया ने बताया कि दोपहर 3.30 बजे के आसपास एक दम से बदल मौसम के चलते अच्छी बरसात हुई तथा बरसात के साथ ओले भी गिरे। इसी क्रम में नेतराम मेहरा ने बताया कि सादुलपुर उपखण्ड में हल्का पश्चिमी विक्षोभ सक्रिय होने के कारण दोपहर बाद अचानक मौसम का मिजाज बदला, जिसके चलते दोपहर बाद 3.45 बजे के आसपास धूल भरी आंधी के साथ मेघ गर्जना के साथ हल्की बारिश का दौर शुरू हुआ। इस दौरान राधा बड़ी, राधा छोटी, भाकरां सुधियास, खैर बड़ी, बालाण, बीराण, भोजाना, कामाण, जीराम बास व खैर छोटी आदि गांवों में कहीं धूल भरी आंधी एवं कहीं हल्की बारिश बूंदबांंदी हुई।

मिनी ट्रक ने टैंपो को टक्कर मारी, मासूम की मौत

धौलपुर, (निसं)। धौलपुर के सदर थाना क्षेत्र में राजाखेड़ा बाईपास के पास एक

- दो महिलाओं सहित तीन जने घायल

मिनी ट्रक ने टैंपो को टक्कर मार दी। हादसे में टैंपो सवार दो महिलाओं सहित चार लोग घायल हो गए, जिनमें से एक मासूम को इलाज के लिए रेफर किया गया, लेकिन उसने रास्ते में ही दम तोड़ दिया। जिला अस्पताल धौलपुर में पहुंचे घायलों के परिजनों ने बताया कि एक टैंपो पहाड़ी मरना से सवारियों को लेकर धौलपुर के लिए निकला था, टैंपो में दो महिलाओं सहित चार लोग सवार थे। सदर थाना क्षेत्र में तगवली मोड़ पर टैंपो के पहुंचते ही सामने से आ रहे मिनी ट्रक ने उसे टक्कर मार दी। हादसे में टैंपो सवार सभी लोग घायल हो गए। जिन्हें इलाज के लिए जिला अस्पताल धौलपुर लाया गया, जहां से 12 वर्षीय मासूम सोमेश पुत्र मनोज निवासी लुहारी की हालत गंभीर होने पर उसे रेफर कर दिया गया, लेकिन उसने रास्ते में दम तोड़ दिया। हादसे में घायल हुई महिला बबीता पत्नी दिनेश और शिवानी पत्नी गौरी शंकर निवासी पहाड़ी को साथ टैंपो चालक आकाश पुत्र प्रेम सिंह को इलाज के लिए जिला अस्पताल धौलपुर में भर्ती कराया गया है, जिनका इलाज किया जा रहा है।